

महाराष्ट्र शासन

क्रमांक : गौखनि ३७/०११८/प्र.क्र.२४/ख

महसूल व वन विभाग
मादाम कामा मार्ग,
हुतात्मा राजगुरु चौक,
मंत्रालय, मुंबई - ३२
दिनांक : १३ नोव्हेंबर, २०१९

विषय : गौण खनिज-सोलापूर

मौजे देवीकवठे म्हैसलगे ता. अक्कलकोट, जि. सोलापूर या
वाळूगटाची १/४ रक्कम परत करणेबाबत.
- श्री. अभिनंदन अरिजय गांधी.

शासन ज्ञापन:

जिल्हाधिकारी, सोलापूर यांना उपरोक्त विषयाबाबतचे पत्र क्र.मशा/कार्या-१/गौख/आरआर-९१७/१९, दि.२५/०४/२०१९ रोजीच्या पत्रास अनुलक्षून असे कळविण्याचे मला निदेश आहेत की, सन २०१५-१६ या वर्षाकरीता मौजे देवीकवठे म्हैसलगे ता. अक्कलकोट हा वाळूगट ९६,७७० ब्रासकरीता श्री. अभिनंदन अरिजय गांधी यांना रक्कम रु.१७,५५,००,०००/- एवढ्या सर्वोच्च रकमेस मंजूर करण्यात आला. लिलावधारक यांनी लिलावाच्या सर्वोच्च बोलीच्या २५ टक्के रक्कम रु.४,३८,७५,०००/- दि.२४/०२/२०१६ रोजी शासनजमा केली. जिल्हाधिकारी, सोलापूर यांनी दि.२८/०१/२०१६ च्या पत्रान्वये, लिलावधारक यांना लिलावाची सर्वोच्च बोलीच्या ७५ टक्के रक्कम व इतर रक्कमा दि.१०/०२/२०१६ पर्यंत शासनजमा करणेबाबत कळविण्यात आले.

लिलावधारक यांनी दि.१०/०२/२०१६ रोजी जिल्हाधिकारी, सोलापूर यांना वाळू स्थळामध्ये मोठ्या प्रमाणावर पाणी आहे. या वाळू स्थळातून वाळूचे उत्खनन करावयाचे असल्याने त्यासाठी सक्शन पंप/बोटीची आवश्यकता आहे. त्यानुसार वाळूच्या उत्खननासाठी बोटी वापरण्याची लेखी परवानगी जिल्हाधिकारी कार्यालयाकडून दिली गेल्यासच, उर्वरित रक्कम अदा करण्यास तयार आहे. अन्यथा २५ टक्के रक्कम परत करण्याबाबत कळविले. तदनंतर जिल्हाधिकारी, सोलापूर यांनी दि.१२/०२/२०१६ च्या पत्रान्वये लिलावाची उर्वरित रक्कम २४ तासांच्या आत शासन जमा न केल्यास आपला ठेका रद्द करून भरणा केलेली २५ टक्के रक्कम जप्त करण्यात येईल, असे कळविले आहे. तदनंतरही लिलावधारकाने उर्वरित रक्कम शासनजमा न केल्याने जिल्हाधिकारी सोलापूर यांनी दि.११/०३/२०१६ रोजी लिलावाची ७५ टक्के रक्कम व इतर रक्कमा विहित मुदतीत अदा न केल्याने शासनजमा केलेली २५ टक्के रक्कम रुपये ४,३८,७५,०००/- जप्त करण्याबाबत आदेश पारीत केले.

सदर आदेशाविरुद्ध लिलावधारक यांनी मा. मंत्री (महसूल) यांचेकडे फेरतपासणी अर्ज सादर केला असता, मा. मंत्री (महसूल) यांनी दि.१४/१०/२०१६ रोजीच्या आदेशान्वये अर्जदार यांचा अर्ज फेटाळून जिल्हाधिकारी सोलापूर यांचे दि. ११/०३/२०१६ रोजीचे आदेश कायम केले. अर्जदार यांनी मा. मंत्री (महसूल) यांच्या सदर आदेशाविरुद्ध महाराष्ट्र जमीन महसूल संहिता १९६६ च्या कलम २५८ अंतर्गत पुनर्विलोकन अर्ज दाखल केला. सदर पुनर्विलोकन अर्जावर मा. मंत्री (महसूल) यांनी दि.६/०३/२०१९ रोजी अर्जदार यांचा पुनर्विलोकन अर्ज मंजूर करून लिलावाची शासनास अदा केलेली १/४ रक्कम अर्जदार यांना परत करण्याची विभागाने कार्यवाही करण्याचे आदेश

पारीत केले आहेत. सदर आदेशाच्या अनुषंगाने लिलावधारक श्री. गांधी यांना शासनजमा केलेली १/४ रक्कम रु.४,३८,७५,०००/- परत करण्याचा शासनाने निर्णय घेतला आहे.

२. सबब, श्री. अभिनंदन अरिंजय गांधी यांना एकूण रक्कम रु.४,३८,७५,०००/- (रुपये चार कोटी अडोतीस लाख पंच्याहत्तर हजार फक्त) इतकी रक्कम, त्यांनी लिलावाची संपूर्ण रक्कम प्रत्यक्षात शासनाकडे जमा केल्याची, तसेच यापूर्वी ही रक्कम अदा केलेली नाही याची खातरजमा करून घेण्याच्या अटीवर अदा करण्यास या शासन ज्ञापनाद्वारे शासनाची मान्यता देण्यात येत आहे.

३. या बाबीवर होणारा खर्च सन २०१९-२० या वर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली वजा परतावे देण्याकरीता करण्यात आलेल्या उपलब्ध अंदाजपत्रकीय तरतूदीमधून खर्ची टाकून भागविण्यात यावा.

४. सदर शासन ज्ञापन वित्त विभागाच्या अनौपचारिक संदर्भ क्र.३४७/२०१९/व्यय-९, दिनांक २६/०८/२०१९ अन्वये दिलेल्या सहमतीनुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१९१११४११५७२९८३१९ असा आहे. हे शासन ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(दिनेश चव्हाण)

अवर सचिव, महसूल व वन विभाग

प्रति,

जिल्हाधिकारी सोलापूर, सोलापूर.

प्रत:

- १) विभागीय आयुक्त, पुणे.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई - ४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई- ४०० ०२०.
- ४) जिल्हा कोषागार अधिकारी, सोलापूर.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ६) कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ७) निवडनस्ती "ख" कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.